

## GHELUQ

Bhala ghelug tat-Tifkiriet li nkitbu f'dan in-Numr Speċjali ta' "Il-Malti" fuq il-Poeta Liriku RUŻAR BRIFFA, ingibu dawn iż-żewġ poeziji li kienu nkitbu, waħda minn Rużar Briffa fl-1927, u l-oħra mill-habib tiegħu s-Sur F.S. Caruana fl-1928, bhala twegiba.

### LIL F.S. CARUANA

(Dehret l-Ewwel darba f'Il-"Pronosku Malti" ta' l-1927)

Ta' R. BRIFFA

Trid taf, Saver, jekk għadx nissokta ngħanni  
la jaslu fuqi s-snin minn tat-tbatija?  
'Ma x'nagħmel jien jekk tiskot ġewwa qalbi  
il-għanja helwa, il-għanja taż-żgħożija?!

Kif nista' qatt inbiegħed minni l-holma  
li jien stess hloqt ha ssabbar f'it lil qalbi?  
Min jiġi mbagħ'd ha jhenni lil din hajti  
u jregġa' għas-sewwa 'l xewqti 'il hsiebi, 'il talbi?

Int taf, Saver, li nżomm il-hajja b'fiergħa  
u aktarx li jiena sirt ma nemmen f'hadd,  
'ma x'jibqa' f'ja jien jekk niċhad holmti  
u nisfa' bniedem hekk... bhal mhu kulhadd?

Mhux hekk, Saver, mhux jien irrid hajti;  
twelidt ha ngħix, ha mmut wara s-sbuħija,  
ha ngħolli hsiebi fuq il-hsieb ta' shabi,  
twelidt ha ngħanni dejjem sa x-xjuħija.

U 'kk qatt għad teħda din il-hrara tiegħi,  
u hsiebi iżjed ma jissahhar b'xejn,  
jien neqred għala dejjem din il-hajja,  
għaliex tkun fiergħa, tkun ma tiswa għalxejn.

Imbagħ'd, Saver, int li tkun taf bil-holma  
—il-holma għażiża li sebbhitli l-hajja—  
ejja fuq qabri, naqqax fuq l-irhama:  
"Hu miet għax le ma xtaq ikun mal-qtajja'".